

Brussell, 3 ta' Diċembru 2024
(OR. en)

15989/24

Fajl Interistituzzjonali:
2024/0307(NLE)

ECOFIN 1362
FIN 1058
UEM 429
CADREFIN 198

ATTI LEGIŻLATTIVI U STRUMENTI OĦRA

Suġġett: DEĊIŻJONI TA' IMPLIMENTAZZJONI TAL-KUNSILL li temenda d-
Deċiżjoni ta' Implimentazzjoni tat-28 ta' Lulju 2021 dwar l-approvazzjoni
tal-valutazzjoni tal-pjan għall-irkupru u r-reżiljenza għas-Slovenja

DEĊIŻJONI TA' IMPLIMENTAZZJONI TAL-KUNSILL

ta' ...

**li temenda d-Deċiżjoni ta' Implimentazzjoni tat-28 ta' Lulju 2021
dwar l-approvazzjoni tal-valutazzjoni tal-pjan għall-irkupru u r-reżiljenza għas-Slovenja**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza¹, u b'mod partikulari l-Artikolu 20(1) tiegħu,

Wara li kkunsidra l-proposta tal-Kummissjoni Ewropea,

¹ ĠU L 57, 18.2.2021, p. 17, ELI: <http://data.europa.eu/eli/reg/2021/241/oj>.

Billi:

- (1) Wara l-preżentazzjoni tal-pjan nazzjonali għall-irkupru u r-reżiljenza (“RRP”) mis-Slovenja fit-30 ta' April 2021, il-Kummissjoni pproponiet il-valutazzjoni pożittiva tagħha lill-Kunsill. Fit-28 ta' Lulju 2021, il-Kunsill approva l-valutazzjoni pożittiva permezz ta' deċiżjoni ta' implimentazzjoni (“Id-Deċiżjoni ta' Implimentazzjoni tal-Kunsill tat-28 ta' Lulju 2021”)². Id-Deċiżjoni ta' Implimentazzjoni tal-Kunsill tat-28 ta' Lulju 2021 giet emendata permezz ta' deċiżjoni ta' implimentazzjoni tal-Kunsill tas-17 ta' Ottubru 2023³.
- (2) Fit-18 ta' Ottubru 2024, is-Slovenjagħamlet talba motivata lill-Kummissjoni biex tagħmel proposta biex tiġi emendata d-Deċiżjoni ta' Implimentazzjoni tal-Kunsill tat-28 ta' Lulju 2021 f'konformità mal-Artikolu 21(1) tar-Regolament (UE) 2021/241 għar-raġuni li l-RRP parzjalment ma għadux jista' jinkiseb minhabba ċirkostanzi oġġettivi. Fuq dik il-bażi, is-Slovenja ppreżentat RRP emendat.

Emendi bbażati fuq l-Artikolu 21 tar-Regolament (UE) 2021/241

- (3) L-emendi tal-RRP ippreżentati mis-Slovenja minhabba ċirkostanzi oġġettivi jikkonċernaw hames miżuri.

² Ara d-dokumenti ST 10612/21 u ST 10612/21 ADD 1 fuq <http://register.consilium.europa.eu>.

³ Ara d-dokumenti ST 13615/23, ST 13615/23 REV 1 (en) u ST 13615/23 ADD 1 REV1 fuq <http://register.consilium.europa.eu>.

- (4) Is-Slovenja spjegat li żewġ miżuri ma għadhomx jistgħu jinkisbu parzjalment, minhabba għadd insuffiċjenti ta' applikazzjonijiet eliġibbli għall-proġetti. Dan jikkonċerna, il-mira 5 tal-investiment D (Ristrutturar effiċjenti fl-enerġija tas-sistemi tat-tishin distrettwali bl-użu ta' sorsi rinnovabbli) taht il-komponent 1 (Enerġija rinnovabbli u effiċjenza enerġetika) u l-mira 27 tal-investiment B (Rinnovazzjoni sostenibbli tal-bini) taht il-komponent 2 (Rinnovazzjoni sostenibbli tal-bini). Abbażi ta' dan, is-Slovenja talbet li l-mira 27 titneħħa u li l-iskeda ta' żmien għall-implimentazzjoni tal-mira 5 għandha tiġi estiza. Jenhtieg li d-Deciżjoni ta' Implimentazzjoni tal-Kunsill tat-28 ta' Lulju 2021 tiġi emendata skont dan.
- (5) Is-Slovenja talbet ukoll li tuża r-riżorsi liberati bit-tneħħija tal-mira 27 skont l-Artikolu 21 tar-Regolament (UE) 2021/241 biex iżżid il-livell ta' implimentazzjoni ta' miżura waħda. Dan jikkonċerna l-mira 5 tal-investiment D (Ristrutturar effiċjenti fl-enerġija ta' sistemi ta' tishin distrettwali bl-użu ta' sorsi rinnovabbli) taht il-komponent 1 (Enerġiji rinnovabbli u l-effiċjenza enerġetika). Abbażi ta' dan, is-Slovenja talbet li l-livell ta' implimentazzjoni meħtieġa tal-mira 5 jiżdied. Jenhtieg li d-Deciżjoni ta' Implimentazzjoni tal-Kunsill tat-28 ta' Lulju 2021 tiġi emendata skont dan.
- (6) Is-Slovenja spjegat li miżura waħda m'għadhiex tista' tinkiseb parzjalment, minhabba interruzzjonijiet fil-katina tal-provvista. Dan jikkonċerna l-miri 24 u 25 tal-investiment B (Rinnovazzjoni sostenibbli tal-bini) tal-komponent 2 (Rinnovazzjoni sostenibbli tal-bini). Abbażi ta' dan, is-Slovenja talbet li l-mira 24 titneħħa u li l-mira 25 tiġi emendata. Jenhtieg li d-Deciżjoni ta' Implimentazzjoni tal-Kunsill tat-28 ta' Lulju 2021 tiġi emendata skont dan.

- (7) Is-Slovenja spjegat li miżura waħda ma għadhiex tista' tinkiseb parzjalment, minhabba l-ghargħar tas-sena li għaddiet fis-Slovenja li wassal għal dewmien fit-thejjija u l-implimentazzjoni tal-proġetti. Dan jikkonċerna l-mira 35 tal-investment F (Tnaqqis tar-riskju ta' ghargħar u tnaqqis tar-riskju għal diżastri oħrajn relatati mal-klima) tal-komponent 3 (Ambjent nadif u sikur). Abbażi ta' dan, is-Slovenja talbet li l-iskeda ta' żmien għall-implimentazzjoni ta' dik il-mira tiġi estiża. Jenhtieg li d-Deciżjoni ta' Implimentazzjoni tal-Kunsill tat-28 ta' Lulju 2021 tiġi emendata skont dan.
- (8) Is-Slovenja spjegat li miżura minnhom giet emendata biex jiġu implimentati alternattivi aħjar sabiex tinkiseb l-ambizzjoni originali tal-miżura. Dan jikkonċerna l-miri 157 u 158 taħt l-investment E (It-trasformazzjoni komprensiva tal-edukazzjoni ekoloġika u diġitali) taħt il-komponent 12 (It-tishih tal-kompetenzi, b'mod partikolari l-kompetenzi diġitali u dawk meħtieġa mill-professjonijiet tal-futur u t-tranżizzjoni ekoloġika). Abbażi ta' dan, is-Slovenja talbet li dawk il-miri jiġu emendati. Jenhtieg li d-Deciżjoni ta' Implimentazzjoni tal-Kunsill tat-28 ta' Lulju 2021 tiġi emendata skont dan.
- (9) Is-Slovenja spjegat li miżura waħda giet emendata sabiex tiġi implimentata alternattiva aħjar li tippermetti t-tnaqqis tal-piż amministrattiv filwaqt li xorta jintlahqu l-għanijiet ta' dik il-miżura. Dan jikkonċerna r-riforma A (Miżuri strutturali biex tissaħħah ir-reżiljenza tas-suq tax-xogħol) tal-komponent 10 (Is-suq tax-xogħol – miżuri biex jittaffa l-impatt ta' xejriet strutturali negattivi). Abbażi ta' dan, is-Slovenja talbet li d-deskrizzjoni ta' riforma tiġi emendata. Jenhtieg li d-Deciżjoni ta' Implimentazzjoni tal-Kunsill tat-28 ta' Lulju 2021 tiġi emendata skont dan.

- (10) Il-Kummissjoni tqis li r-raġunijiet ippreżentati mis-Slovenja jiġġustifikaw l-emenda skont l-Artikolu 21(2) tar-Regolament (UE) 2021/241. Id-Deċiżjoni ta' Implimentazzjoni tal-Kunsill tat-28 ta' Lulju 2021 jenħtieġ li tiġi emendata skont dan.

Distribuzzjoni tal-istadji importanti u l-miri

- (11) Id-distribuzzjoni tal-istadji importanti u l-miri f'pagamenti parzjali jenħtieġ li tiġi modifikata biex tqis l-emendi għall-RRP u l-iskeda ta' żmien indikattiva ppreżentata mis-Slovenja.

Korrezzjoni ta' żbalji klerikali

- (12) Ġew identifikati żewġ żbalji klerikali fit-test tad-Deċiżjoni ta' Implimentazzjoni tal-Kunsill tat-28 ta' Lulju 2021, li jaffettwaw stadju importanti wiehed u mira waħda ta' żewġ miżuri u żewġ komponenti differenti. Jenħtieġ li d-Deċiżjoni ta' Implimentazzjoni tal-Kunsill tat-28 ta' Lulju 2021 tiġi emendata biex tikkoreġi daww l-iżbalji klerikali, li ma jirriflettux il-kontenut tal-RRP ippreżentat lill-Kummissjoni fl-20 ta' April 2021, kif maqbul bejn il-Kummissjoni u s-Slovenja. L-iżball klerikali huwa relatat mal-istadju importanti 15 tal-investiment E (Produzzjoni tal-elettriku minn sorsi ta' enerġija rinnovabbli) taħt il-komponent 1 (Enerġija rinnovabbli u effiċjenza enerġetika). L-iżball klerikali l-iehor jikkonċerna l-mira 106 tal-investiment J (Diġitalizzazzjoni tal-edukazzjoni, ix-xjenza u l-isport) tal-komponent 7 (It-trasformazzjoni diġitali tas-settur pubbliku u tal-amministrazzjoni pubblika). Daww il-korrezzjonijiet ma jaffettwawx l-implimentazzjoni tal-miżuri kkonċernati.

Valutazzjoni tal-Kummissjoni

- (13) Il-Kummissjoni vvalutat l-RRP emendat skont il-kriterji ta' valutazzjoni stabbiliti fl-Artikolu 19(3) tar-Regolament (UE) 2021/241.
- (14) Il-Kummissjoni tqis li l-emendi mressqa mis-Slovenja ma jaffettwawx il-valutazzjoni pożittiva tal-RRP stabbilita fid-Deċiżjoni ta' Implimentazzjoni tal-Kunsill tat-28 ta' Lulju 2021 rigward ir-rilevanza, l-effettività, l-effiċjenza u l-koerenza tal-RRP mal-kriterji ta' valutazzjoni stabbiliti fl-Artikolu 19(3) tar-Regolament (UE) 2021/241.

Valutazzjoni pożittiva

- (15) Wara l-valutazzjoni pożittiva mill-Kummissjoni tal-RRP emendat, bis-sejba li l-RRF jikkonforma b'mod sodisfaċenti mal-kriterji għall-valutazzjoni stabbiliti fir-Regolament (UE) 2021/241, f'konformità mal-Artikolu 20(2) u l-Anness V ta' dak ir-Regolament, jenhtieg li jiġu stabbiliti r-riformi u l-proġetti ta' investiment meħtieġa għall-implimentazzjoni tal-RRP emendat, l-istadji importanti, il-miri u l-indikaturi rilevanti, u l-ammont li għandu jsir disponibbli mill-Unjoni għall-implimentazzjoni tal-RRP emendat fil-forma ta' appoġġ finanzjarju li ma jithallasx lura.

Kontribuzzjoni finanzjarja

- (16) Il-kost totali stmat tal-RRP emendat tas-Slovenja huwa ta' EUR 2 685 886 000. Peress li l-ammont tal-kost totali stmat tal-RRP emendat huwa oghla mill-kontribuzzjoni finanzjarja massima aġġornata disponibbli għas-Slovenja, jenħtieġ li l-kontribuzzjoni finanzjarja kkalkulata f'konformità mal-Artikolu 20(4) allokata għall-RRP emendat tas-Slovenja tkun ugwali għall-ammont totali tal-kontribuzzjoni finanzjarja disponibbli għall-RRP emendat tas-Slovenja. Dan l-ammont huwa ta' EUR 1 612 948 340.

Self

- (17) L-appoġġ b'self li sar disponibbli għas-Slovenja li jammonta għal EUR 1 072 370 000 jibqa' l-istess.
- (18) Għaldaqstant, jenħtieġ li d-Deciżjoni ta' Implimentazzjoni tal-Kunsill tat-28 ta' Lulju 2021 tiġi emendata skont dan. Għal raġunijiet ta' ċarezza, l-Anness tad-Deciżjoni ta' Implimentazzjoni tal-Kunsill tat-28 ta' Lulju 2021 jenħtieġ li jiġi sostitwit kompletament,

ADOTTA DIN ID-DECIŻJONI:

Artikolu 1

L-Anness għad-Deċiżjoni ta' Implimentazzjoni tal-Kunsill tat-28 ta' Lulju 2021 dwar l-approvazzjoni tal-valutazzjoni tal-pjan għall-irkupru u r-reziljenza għas-Slovenjahuwa sostitwit bit-test stabbilit fl-Anness ta' din id-Deċiżjoni.

Artikolu 2

Din id-Deċiżjoni hija indirizzata lir-Repubblika tas-Slovenja.

Magħmul fi Brussell,

Għall-Kunsill

Il-President
